


தமிழ்நாட்டுச் செய்திகள்

2026 ஆம் ஆண்டிற்கான சட்டமன்ற நம்பிக்கை வாக்கெடுப்பு

- ❖ சி. ஜோசப் விஜய் 2026 ஆம் ஆண்டிற்கான நம்பிக்கை வாக்கெடுப்பில் 144 வாக்குகள் பெற்று தமிழக சட்டப்பேரவையில் வெற்றி பெற்றார்.
- ❖ அங்கு வந்திருந்த 171 சட்டமன்ற உறுப்பினர்களில், எஸ்.பி. வேலுமணி தலைமையில் 25 பேர் ஆதரவாக வாக்களித்தனர்; எடப்பாடி கே. பழனிசாமி தலைமையில் 22 பேர் எதிராக வாக்களித்ததுடன், இது அதிமுக சட்டமன்றக் கட்சியில் ஏற்பட்ட பிளவைக் காட்டியது.
- ❖ பாமக-வின் நான்கு உறுப்பினர்களும், பாஜக-வின் ஒரே உறுப்பினரும் வாக்கெடுப்பில் பங்கேற்காமல் நடுநிலை வகித்தனர் என்ற நிலையில் திமுக கட்சி உறுப்பினர்களும், தேமுதிகவின் பிரேமலதா விஜயகாந்தும் இந்த வாக்கெடுப்புக்கு முன் வெளிநடப்பு செய்தனர்.
- ❖ சபாநாயகர் ஜே.சி.டி. பிரபாகர் நடத்திய முறைப்படியான வாக்கெடுப்பு, 47 அதிமுக உறுப்பினர்களிடையே நிலவிய பிளவைத் தெளிவுபடுத்தியது.
- ❖ உயர் நீதிமன்ற உத்தரவுக்கு உச்ச நீதிமன்றம் தடை விதித்ததுடன், தவெக (தமிழக வெற்றிக் கழகம்) சட்டமன்ற உறுப்பினர் ஆர். சீனிவாச சேதுபதி நம்பிக்கை வாக்கெடுப்பில் பங்கேற்க அனுமதி அளித்ததுடன் இப்பிரச்சினையை தேர்தல் மனு மூலம் தீர்மானிக்க வேண்டுமே தவிர, அரசியல் சாசனத்தின் 226வது சரத்தின் கீழ் அல்ல என்றும் நீதிமன்றம் தெரிவித்தது.
- ❖ நம்பிக்கை வாக்கெடுப்புக்குப் பிறகு, தேதி குறிப்பிடாமல் (sine die) பேரவை ஒத்திவைக்கப் பட்டதுடன் தமிழக சட்டமன்ற வரலாற்றிலேயே முதல்முறையாக நம்பிக்கை வாக்கெடுப்பு முழுமையாக நேரலை செய்யப் பட்டது.



SC (A) பிரிவினருக்கான முன்னுரிமை இடஒதுக்கீடு

- ❖ 2009-ஆம் ஆண்டு தமிழ்நாடு அருந்ததியர் (சிறப்பு இடஒதுக்கீடு) சட்டத்தின் கீழ் அருந்ததியர்களுக்கான இடஒதுக்கீட்டை நடைமுறைப் படுத்துவது குறித்து தமிழக அரசு புதிய அறிவுறுத்தல்களை வெளியிட்டுள்ளது.
- ❖ சென்னை உயர் நீதிமன்றத் தீர்ப்பைத் தொடர்ந்து, அரசு நடத்தும், அரசு உதவி பெறும் மற்றும் தனியார் கல்வி நிறுவனங்களுக்கு இந்த உத்தரவுகள் பிறப்பிக்கப்பட்டுள்ளன.


- ❖ பொதுப் பிரிவு மற்றும் இடஒதுக்கீடு இல்லாத இடங்களை முதலில் தகுதியின் அடிப்படையில் மட்டுமே நிரப்ப வேண்டும் என கல்வி நிறுவனங்களுக்கு அறிவுறுத்தப் பட்டுள்ளதுடன் அருந்ததியர் விண்ணப்பதாரர்களும் இந்தப் பிரிவுகளில் போட்டியிடத் தகுதியுடையவர்களாவர்.
- ❖ 18% பட்டியலிடப்பட்ட சாதியினர் (SC) ஒதுக்கீட்டை நிரப்பும் போது, 2009 ஆம் ஆண்டு ஏப்ரல் மாதத்தில் அரசாணை எண் 50-இன் மூலம் பரிந்துரைக்கப்பட்ட சூழற்சி முறையை கல்வி நிறுவனங்கள் கண்டிப்பாகப் பின்பற்ற வேண்டும்.
- ❖ இந்த சூழற்சி முறையின் கீழ், 2, 32 மற்றும் 66 ஆகிய இடங்கள் முதலில் அருந்ததியர் (SC-A) விண்ணப்பதாரர்களுக்கு வழங்கப்படுகின்றன.
- ❖ 2009-ஆம் ஆண்டின் சட்டம், மொத்தமுள்ள 18% பட்டியலிடப்பட்ட சாதியினர் (SC) இட ஒதுக்கீட்டில் அருந்ததியர்களுக்கு 16% முன்னுரிமை இடஒதுக்கீட்டை வழங்குகிறது.
- ❖ இந்த இட ஒதுக்கீடு கல்வி நிறுவனச் சேர்க்கை மற்றும் மாநில அரசுப் பணிகளுக்கான நியமனங்களுக்குப் பொருந்தும்.
- ❖ மீதமுள்ள பட்டியலிடப்பட்ட சாதியினர் (SC) பொது இடங்களுக்கு, அருந்ததியர்கள் உட்பட அனைத்து பட்டியலின விண்ணப்பதாரர்களும் தங்களுக்குள் இருக்கும் தகுதியின் அடிப்படையில் போட்டியிட வேண்டும்.
- ❖ பட்டியலிடப்பட்ட சாதியினர் (SC) பொது இடங்களில் தகுதியான அருந்ததியர் விண்ணப்பதாரர்கள் தேர்ந்தெடுக்கப்படுவது, எந்தச் சூழலிலும் 16% பட்டியலிடப்பட்ட சாதியினர் அருந்ததியர் (SC-A) முன்னுரிமை இடஒதுக்கீட்டைப் பாதிக்கக் கூடாது.
- ❖ பட்டியலிடப்பட்ட சாதியினர் அருந்ததியர் (SC-A) முன்னுரிமை இடங்கள் காலியாக இருந்தால், அவற்றை மற்ற பட்டியலின விண்ணப்பதாரர்களைக் கொண்டு தகுதியின் அடிப்படையில் நிரப்பலாம் என்றும் அரசு தெளிவுபடுத்தியுள்ளது.

<ul style="list-style-type: none"> ■ Arunthathiyars, a community within Scheduled Castes, are ordinarily identified as conservancy workers and leather goods makers ■ The term, as defined by rules of the Tamil Nadu Arunthathiyars Act of 2009, covers seven castes - Arunthathiyar, Chakkiliyan, Madari, Madiga, Pagadi, Thoti 	<p>community accounts for about 15% of the SC population in the State</p> <ul style="list-style-type: none"> ■ Barring Adi-Andhra, the remaining six castes falling under the category of 'Arunthathiyars' have lower literacy rate than the SCs' tally of 73.3% ■ 3% exclusive reservation in education and employment was provided within the existing 18% quota for SCs
---	---

MK காந்தியின் சேலம் வருகை

- ❖ MK காந்தியின் வரலாற்றுச் சிறப்புமிக்க சேலம் வருகை மற்றும் 1934-ஆம் ஆண்டு அவர் மேற்கொண்ட தீண்டாமை ஒழிப்புப் பிரச்சாரம் நினைவு கூரப்பட்டது.
- ❖ தீண்டாமை ஒழிப்புக்கான நாடு தழுவிய பிரச்சாரத்தின் ஒரு பகுதியாக, 1934 ஆம் ஆண்டு பிப்ரவரி மாதத்தில் சேலத்திற்கு எட்டு மணி நேர வருகை தந்த காந்தி, ஹஸ்தம்பட்டியில் தங்கியிருந்தார்.
- ❖ 1896 முதல் 1946 ஆம் ஆண்டு வரை மதராஸ் மாகாணத்திற்கு அவர் வந்த பயணங்களில், 1920, 1923 மற்றும் 1934 ஆகிய ஆண்டுகளில் சேலத்திற்கு வந்துள்ளார்.

- ❖ தீண்டாமைக்கு எதிராக காந்தி இந்தியா முழுவதும் பயணம் செய்ததால், 1934-ஆம் ஆண்டு வருகை மிகுந்த முக்கியத்துவம் பெற்றது.
- ❖ காங்கிரஸ் தலைவர்களான சி. விஜயராகவாச்சாரியார் மற்றும் பி. வரதராஜலு நாயுடு ஆகியோரின் சொந்த ஊர் என்பதால், காந்திக்கு சேலம் தனிச்சிறப்பு மிக்கதாக இருந்தது.
- ❖ 1920 ஆம் ஆண்டு ஆகஸ்ட் மாதத்தில் கிலாபத் இயக்கத்தின் போது, காந்தி, சி. ராஜ கோபாலாச்சாரி மற்றும் ஷௌகத் அலி ஆகியோர் வரதராஜலு நாயுடுவின் இல்லத்தில் தங்கியிருந்தனர்.
- ❖ 1920 ஆம் ஆண்டு செப்டம்பர் மாதத்தில் கொல்கத்தாவில் நடைபெற்ற சிறப்பு அமர்வில், காந்தியின் தீர்மானத்தில் "சுயராஜ்யம்" என்ற கோரிக்கையைச் சேர்க்க விஜயராகவாச்சாரியாரும் மோதிலால் நேருவும் அறிவுறுத்தினர்.
- ❖ சேலம் நகராட்சி மன்றம் ஒரு தீர்மானத்தை நிறைவேற்றி, உணவகங்களில் பட்டியலிடப் பட்ட சாதியினரை அனுமதிக்க உத்தரவிட்டதுடன், விதியை மீறும் உணவகங்களின் உரிமங்கள் ரத்து செய்யப் படும் என்றும் எச்சரித்தது.
- ❖ இந்த வரலாற்றுத் தொடர்புடைய ஓர் அஞ்சல் தலை அருங்காட்சியகமானது 1997 ஆம் ஆண்டு ஜனவரி மாதத்தில் சேலத்தில் நிறுவப்பட்டது.




தமிழக அரசின் தலைமை வழக்கறிஞர் - விஜய் நாராயண்



- ❖ தமிழக வெற்றிக் கழகம் தலைமையிலான தமிழ்நாடு அரசானது, விஜய் நாராயணனை மாநிலத்தின் தலைமை வழக்கறிஞராக நியமித்துள்ளது.
- ❖ இந்த நியமனத்தின் மூலம், இரண்டு வெவ்வேறு அரசாங்கங்களின் கீழ் இரண்டு முறை அட்வகேட் ஜெனரலாகப் பணியாற்றிய சில சட்ட வல்லுநர்களில் ஒருவராக விஜய் நாராயண் மாறினார்.
- ❖ இவர் முன்னதாக 2017 ஆம் ஆண்டு ஆகஸ்ட் முதல் 2021 ஆம் ஆண்டு மே மாதம் வரை அனைத்திந்திய அண்ணா திராவிட முன்னேற்றக் கழக ஆட்சியின் போது தமிழ்நாட்டின் தலைமை சட்ட அதிகாரியாகப் பணியாற்றினார்.
- ❖ 2021 ஆம் ஆண்டு மே மாதத்தில் அவர் பதவி விலகிய பிறகு, சிரேஷ்ட வழக்கறிஞர்கள் ஆர். சண்முகசுந்தரம் மற்றும் பி.எஸ். ராமன் ஆகியோர் இப்பதவியை வகித்தனர்.
- ❖ பி.எஸ். ராமன் 2026 ஆம் ஆண்டு மே 12 அன்று அட்வகேட் ஜெனரல் பதவியிலிருந்து விலகினார்.

2026 ஆம் ஆண்டு தேர்தல் வைப்புத் தொகை போக்கு



- ❖ 2026 ஆம் ஆண்டிற்கான சட்டமன்றத் தேர்தலில் தமிழ்நாட்டில் போட்டியிட்ட வேட்பாளர்களில் சுமார் 83% பேர் தங்கள் தேர்தல் வைப்புத்தொகையை இழந்தனர்.
- ❖ தேர்தல் வைப்புத் தொகை என்பது தேர்தலில் வேட்புமனு தாக்கல் செய்யும் போது தேர்தல் நடத்தும் அதிகாரியிடம் செலுத்தப்படும் தொகையாகும்.
- ❖ ஒரு தொகுதியில் பதிவான மொத்த செல்லுபடியாகும் வாக்குகளில் ஆறில் ஒரு பங்கு (1/6) வாக்குகளை விட குறைவாகப் பெறும் வேட்பாளரின் வைப்புத்தொகை பறிமுதல் செய்யப் படும்.
- ❖ வைப்புத்தொகையை இழந்த வேட்பாளர்களின் சதவீதத்தில் தமிழ்நாடு மாநிலம் முதலிடத்திலும், அதைத் தொடர்ந்து மேற்கு வங்கம் (78%) இரண்டாமிடத்திலும் உள்ளன.
- ❖ தமிழகத்தில் சட்டமன்றத் தேர்தலில் போட்டியிட்ட 4,023 வேட்பாளர்களில் 3,352 பேர் வைப்புத்தொகையை இழந்தனர்.
- ❖ மேற்கு வங்கத்தில் போட்டியிட்ட 2,920 வேட்பாளர்களில் 2,298 பேர் வைப்புத் தொகையை இழந்தனர்.

தேசியச் செய்திகள்

பருத்தி உற்பத்தித் திறனுக்கான திட்டம்



Mission for Cotton Productivity

- › Cabinet approves Mission for Cotton Productivity with an outlay of **Rs. 5659.22 crore**
- › It will lead to **Self-Sufficiency in Cotton and Competitiveness in Global Textile Markets by 2030 - 31**
- › Mission aligns with the **5F vision** (Farm to Fibre to Factory to Fashion to Foreign) of Government
- › Mission envisages achieving production of **498 lakh bales** of cotton by 2031

- ❖ 2026-27 முதல் 2030-31 ஆம் ஆண்டு வரையிலான காலத்திற்கு ₹5,659 கோடி மதிப்பீட்டில் பருத்தி உற்பத்தித்திறனுக்கான திட்டத்திற்கு மத்திய அமைச்சரவை ஒப்புதல் அளித்து உள்ளது.
- ❖ பருத்தி விளைச்சல், தரம், விவசாயிகளின் வருமானம் மற்றும் இந்தியாவின் ஜவுளி மதிப்புச் சங்கிலியை மேம்படுத்துவதை இந்த இயக்கம் நோக்கமாகக் கொண்டுள்ளது.
- ❖ வேளாண்மை மற்றும் விவசாயிகள் நல அமைச்சகம் மற்றும் ஜவுளி அமைச்சகம் இணைந்து இந்திய வேளாண் ஆராய்ச்சி குழுமம் (ICAR) மற்றும் அறிவியல் மற்றும் தொழில்நுறை ஆராய்ச்சி குழுமம் (CSIR) ஆகியவற்றின் ஆதரவுடன் இத்திட்டத்தைச் செயல்படுத்தும்.
- ❖ இந்தத் திட்டம் முதற்கட்டமாக 14 முக்கிய பருத்தி உற்பத்தி மாநிலங்களில் உள்ள 140 மாவட்டங்களில் செயல்படுத்தப்படும்.
- ❖ பருத்தி உற்பத்தித்திறனை ஹெக்டேருக்கு சுமார் 440 கிலோவிலிருந்து 755 கிலோவாக உயர்த்தவும், 2031 ஆம் ஆண்டுக்குள் உற்பத்தியை 498 லட்சம் பொதிகள்/பேல்களாக உயர்த்தவும் அரசு இலக்கு நிர்ணயித்துள்ளது.
- ❖ இந்தியா உலகின் இரண்டாவது மிகப்பெரிய பருத்தி உற்பத்தியாளராக இருந்தாலும், இளஞ்சிவப்புப் புழுத் தாக்குதல், வெள்ளை ஈ தாக்குதல் மற்றும் குறைந்த உற்பத்தித் திறன் போன்ற சவால்களை எதிர்கொள்கிறது.

சர்வதேசச் செய்திகள்

ஃப்ரீடம் திட்டம் - அமெரிக்கா

- ❖ அமெரிக்கா ஹார்முஸ் நீர்ச்சந்தியில் ஃப்ரீடம் திட்டம் என்ற திட்டத்தைத் தொடங்கி உள்ளது.
- ❖ வணிகக் கப்பல்களுக்குப் பாதுகாப்பாகச் செல்லவும், அப்பகுதியில் கப்பல்

போக்குவரத்தைச் சீரமைக்கவும் இத்திட்டம் தொடங்கப்பட்டது.

- ❖ ஹார்முஸ் நீர்ச்சந்தியானது பாரசீக வளைகுடாவை ஓமன் வளைகுடா மற்றும் அரபிக் கடலுடன் இணைக்கிறது என்பதோடு இது ஒரு முக்கியமான உலகளாவிய எண்ணெய் வர்த்தகப் பாதையாகும்.
- ❖ இந்த நடவடிக்கையில் அமெரிக்க மத்திய கட்டளைப் பிரிவில், எறிகணை அழிப்புக் கப்பல்கள் மற்றும் 15,000 பணியாளர்கள் ஈடுபடுத்தப்பட்டுள்ளனர்.
- ❖ அமெரிக்கா மற்றும் இஸ்ரேலிய வான்வழித் தாக்குதல்களுக்குப் பிறகு, 2026 ஆம் ஆண்டு பிப்ரவரி 28 அன்று ஈரான் இந்த நீர்ச்சந்தியை அடைத்தது.
- ❖ இதற்குப் பதிலடியாக 2026 ஆம் ஆண்டு ஏப்ரல் 13 அன்று ஈரான் துறைமுகங்களுக்கு அமெரிக்கா கடற்படை முற்றுகை விதித்தது.
- ❖ 'கடல்சார் சுதந்திரக் கட்டமைப்பு' என்பது அமெரிக்க வெளியுறவுத் துறை மற்றும் போர் அமைச்சகம் சம்பந்தப்பட்ட ஒரு புதிய பாதுகாப்பு ஒருங்கிணைப்பு முயற்சி ஆகும்.




பொருளாதாரச் செய்திகள்

சீரான GSVA வழிகாட்டுதல்கள்

- ❖ தேசியப் புள்ளியியல் அலுவலகம் (NSO), 2022-23 ஆம் ஆண்டைப் புதிய அடிப்படை ஆண்டாகக் கொண்டு, மொத்த மாநில மதிப்பு கூடுதல் (GSVA) மதிப்பீடுகளைத் தயாரிப்பதற்கான சீரான வழிகாட்டுதல்களை அறிமுகப்படுத்தியுள்ளது.
- ❖ இந்தப் புதிய கட்டமைப்பானது, அனைத்து மாநிலங்கள் மற்றும் ஒன்றியப் பிரதேசங்களின் மொத்த மாநில உள்நாட்டு உற்பத்தி (GSDP) மதிப்பீடுகளின் துல்லியம், நிலைத்தன்மை மற்றும் ஒப்பீட்டுத் தன்மையை மேம்படுத்துவதை நோக்கமாகக் கொண்டுள்ளது.
- ❖ திருத்தப்பட்ட இந்த முறையானது, மாறிலி விலை மதிப்பீடுகளுக்கு ஒற்றை-பணவாட்டத்திற்கு பதிலாக மறுமதிப்பீடு, இரட்டைப் பணவாட்டம் மற்றும் அளவு கணிப்பு முறைகளைப் பயன்படுத்துகிறது.
- ❖ இக்கட்டமைப்பு சரக்கு மற்றும் சேவை வரி (GST), வருடாந்திரத் தொழில் ஆய்வு (ASI), காலமுறை தொழிலாளர் படை ஆய்வு (PLFS) மற்றும் அமைப்புசாரா நிறுவனங்களின் வருடாந்திர ஆய்வு (ASUSE) போன்ற தரவு ஆதாரங்களைப் பயன்படுத்துகிறது.

- ❖ மொத்த மாநில மதிப்பு கூடுதல் (GSVA) என்பது ஒரு மாநிலத்தில் உற்பத்தி செய்யப்படும் பொருட்கள் மற்றும் சேவைகளின் மதிப்பில் இருந்து உள்ளீட்டுச் செலவுகளைக் கழித்த பிறகு கிடைக்கும் மதிப்பாகும்.



முக்கிய தினங்கள்

தேசிய தொழில்நுட்ப தினம் 2026 - மே 11



- ❖ நாட்டின் அறிவியல் மற்றும் தொழில்நுட்ப சாதனைகளைக் கொண்டாடும் வகையில் இந்தியா இந்நாளை அனுசரித்துள்ளது.
- ❖ 1998 ஆம் ஆண்டு மே 11 அன்று ராஜஸ்தானில் சக்தி நடவடிக்கை எனும் திட்டத்தின் கீழ் நடத்தப்பட்ட பொக்ரான்-II அணுசக்தி சோதனைகளின் வெற்றியைக் குறிக்கும் வகையில் இந்நாள் கொண்டாடப் படுகிறது.
- ❖ இது அறிவியல், கண்டுபிடிப்பு, பொறியியல் மற்றும் தொழில்நுட்ப மேம்பாட்டில் இந்தியாவின் சாதனைகளை அங்கீகரிக்கிறது.
- ❖ இந்திய அரசு 1999-ஆம் ஆண்டில் மே 11 ஆம் தேதியை தேசிய தொழில்நுட்ப தினமாக அறிவித்தது.
- ❖ தேசிய வளர்ச்சியில் அறிவியலாளர்கள், பொறியாளர்கள், ஆராய்ச்சியாளர்கள் மற்றும் கண்டுபிடிப்பாளர்களின் பங்கினை இந்நாள் முன்னிலைப்படுத்துகிறது.

சர்வதேச ஆர்கானியா தினம் 2026 - மே 10

- ❖ நிலையான வளர்ச்சி மற்றும் பல்லுயிர் பாதுகாப்பில் ஆர்கன் மரத்தின்

முக்கியத்துவத்தை முன்னிலைப்படுத்துவதை இந்நாள் நோக்கமாகக் கொண்டுள்ளது.

- ❖ ஆர்கன் மரமானது (ஆர்கானியா ஸ்பினோசா) தென்மேற்கு மொராக்கோவைத் தாயகமாகக் கொண்டது; இது வறண்ட மற்றும் பகுதி வறண்ட பகுதிகளில் வளர்கிறது.
- ❖ "திரவத் தங்கம்" என்று அழைக்கப்படும் ஆர்கன் எண்ணெய் உணவு, மருந்து மற்றும் அழகுசாதனத் தொழில்களில் பரவலாகப் பயன்படுத்தப்படுகிறது.
- ❖ ஆர்கன் மரமானது சுற்றுச்சூழல் அமைப்பு கூட்டுறவு சங்கங்கள் மற்றும் பாரம்பரிய எண்ணெய் உற்பத்தி மூலம் உள்ளூர் மக்களின் வாழ்வாதாரத்தை, குறிப்பாக கிராமப் புறப் பெண்களின் வாழ்வாதாரத்தை ஆதரிக்கிறது.
- ❖ 2021-ஆம் ஆண்டில் ஐக்கிய நாடுகள் பொதுச் சபை அதிகாரப்பூர்வமாக இந்நாளை அறிவித்தது.
- ❖ யுனெஸ்கோ (UNESCO) 1998-ஆம் ஆண்டில் ஆர்கனேரி உயிர்க்கோளக் காப்பகத்தை அங்கீகரித்தது மற்றும் 2014-ஆம் ஆண்டில் ஆர்கன் தொடர்பான பாரம்பரிய அறிவை மகத்தான கலாச்சாரப் பாரம்பரியமாகப் பட்டியலிட்டது.

